



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE:13.01.2026

പ്രധാനവാർത്തകൾ

1. പുസ്തകങ്ങൾ നമ്മുടെ സുഹൃത്താണെന്നും, പുതുചിന്തകൾ മനസ്സിൽ നിറയ്ക്കാൻ വായന സഹായിക്കുമെന്നും ഗവർണ്ണർ രാജേന്ദ്ര വിശ്വനാഥ് ആർലേക്കർ.
2. സംസ്ഥാനത്തെ മൂന്ന് തദ്ദേശവാർഡുകളിൽ നടന്ന തിരഞ്ഞെടുപ്പിൽ വിഴിഞ്ഞത്തും, പായിമ്പാടത്തും വിജയം നേടി യുഡിഎഫ്. ഓണക്കൂറിൽ എൽ.ഡി.എഫിന് വിജയം.
3. സംസ്ഥാന സ്കൂൾ കലോത്സവത്തിന് തൃശൂരിൽ നാളെ തിരിതെളിയും. മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും.
4. മകരവിളക്കിനുള്ള മുന്നൊരുക്കങ്ങൾ ശബരിമലയിൽ പൂർത്തിയായി. ശ്രീപത്മനാഭസ്വാമി ക്ഷേത്രത്തിൽ ലക്ഷദ്വീപം നാളെ.
5. ലൈംഗിക പീഡന കേസിൽ രാഹുൽ മാ കുട്ടത്തിൽ എംഎൽഎയെ മൂന്ന് ദിവസത്തെ എസ്.ഐ.റ്റി കസ്റ്റഡിയിൽ വിട്ട് തിരുവല്ല മജിസ്ട്രേറ്റ് കോടതി.
6. വനിതാ പ്രീമിയർ ലീഗ് ട്വന്റി-20 ക്രിക്കറ്റിൽ, മുംബൈ ഇന്ത്യൻസ് ഇന്ന് ഗുജറാത്ത് ജയന്റ്സിനെ നേരിടും.



---

## നിയമസഭ അന്താരാഷ്ട്ര പുസ്തകോത്സവം

പുസ്തകങ്ങൾ നമ്മുടെ സുഹൃത്താണെന്നും, പുതുമുഖങ്ങൾ മനസ്സിൽ നിറയ്ക്കാൻ വായന സഹായിക്കുമെന്നും ഗവർണ്ണർ രാജേന്ദ്ര വിശ്വനാഥ് ആർലേക്കർ. നാലാമത് കേരള നിയമസഭ അന്താരാഷ്ട്ര പുസ്തകോത്സവത്തിന്റെ സമാപന സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. പുതു തലമുറയെ രൂപപ്പെടുത്തുക എന്ന ദൗത്യമാണ് പുസ്തകോത്സവം നിർവ്വഹിക്കുന്നതെന്നും, കേരള നിയമസഭ മുന്നോട്ട് വെച്ച ഈ മാതൃക രാജ്യത്തെ മറ്റ് നിയമസഭകളും പിന്തുടരണമെന്നും ഗവർണ്ണർ പറഞ്ഞു. സ്പീക്കർ എ.എൻ. ഷംസീറിന്റെ അധ്യക്ഷതയിൽ നടന്ന ചടങ്ങിൽ മൗറീഷ്യസ് മുൻ പ്രസിഡന്റ് അമീന ഗുരീബ് ഫക്കീം മുഖ്യപ്രഭാഷണം നടത്തി. ഈ മാസം 7 ന് ആരംഭിച്ച പുസ്തകോത്സവത്തിൽ 180 ലേറെ പ്രസാധകർ പങ്കെടുത്തു. 300 ഓളം പുസ്തക പ്രകാശനങ്ങളും, 75 ലേറെ പുസ്തകചർച്ചകളും ഇതിന്റെ ഭാഗമായി നടന്നു. പുസ്തകോത്സവത്തോടനുബന്ധിച്ച് അരങ്ങേറിയ മെഗാ ഷോയും തെയ്യവും കാണാൻ ആയിരങ്ങളാണ് നിയമസഭാ മന്ദിരത്തിലേക്ക് ഒഴുകിയെത്തിയത്.

\*\*\*\*\*

## തദ്ദേശ വാർഡുകളിൽ വോട്ടെണ്ണൽ

സ്ഥാനാർത്ഥികളുടെ മരണത്തെത്തുടർന്ന് തിരഞ്ഞെടുപ്പ് മാറ്റിവെച്ച മൂന്ന് തദ്ദേശ വാർഡുകളിൽ രണ്ട് ഇടത് യു.ഡി.എഫിനും ഒരിടത്ത് എൽ ഡി എഫിനും ജയം. തിരുവനന്തപുരം കോർപ്പറേഷനിലെ വിഴിഞ്ഞം വാർഡിൽ യു.ഡി.എഫിന്റെ കെ.എച്ച് സുധീർ ഖാൻ 83 വോട്ടിന്റെ ഭൂരിപക്ഷത്തിൽ വിജയിച്ചു. മലപ്പുറം മുത്തേടം ഗ്രാമ പഞ്ചായത്തിലെ പായിമ്പാടം വാർഡിൽ 222 വോട്ടിന്റെ ഭൂരിപക്ഷത്തിലാണ് യു ഡി എഫ് സ്ഥാനാർത്ഥി കൊരമ്പയിൽ

---

സുബൈദ വിജയിച്ചത്. എറണാകുളം പാമ്പാക്കുട ഗ്രാമപഞ്ചായത്തിലെ ഓണക്കൂറിൽ എൽ.ഡി.എഫ് സ്ഥാനാർത്ഥി സി.ബി.രാജീവ് 221 വോട്ടുകൾക്ക് വിജയം നേടി.

\*\*\*\*\*

### തിരഞ്ഞെടുപ്പ് - ചെലവ് (ഇൻട്രോ)

തദ്ദേശ തിരഞ്ഞെടുപ്പിന്റെ കണക്കുകൾ ജനുവരി 12-നകം സമർപ്പിക്കാത്ത സ്ഥാനാർത്ഥികൾക്ക് സംസ്ഥാന തിരഞ്ഞെടുപ്പു കമ്മീഷൻ കാരണം കാണിക്കൽ നോട്ടീസ് നൽകും. കൃത്യമായ കാരണങ്ങൾ ഇല്ലാത്ത സ്ഥാനാർത്ഥികളെ അയോഗ്യരാക്കുമെന്നും അവർക്ക് അടുത്ത അഞ്ചു വർഷത്തേക്ക് തിരഞ്ഞെടുപ്പുകളിൽ മൽസരിക്കാനാവില്ലെന്നും സംസ്ഥാന തിരഞ്ഞെടുപ്പു കമ്മീഷണർ എ ഷാജഹാൻ ആകാശവാണിയോടു പറഞ്ഞു.

കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളൂരുത്തി...

(വോയിസ്)

\*\*\*\*\*

### ഭിന്നശേഷി സൗഹൃദം - മന്ത്രി ആർ. ബിന്ദു

നമ്മുടെ നാട്ടിലെ സ്കൂളുകൾ, കോളേജുകൾ, ആശുപത്രികൾ, പാർക്കുകൾ തുടങ്ങി എല്ലാ പൊതുവിടങ്ങളും ഭിന്നശേഷി സൗഹൃദമായി മാറിക്കഴിഞ്ഞെന്ന് മന്ത്രി ആർ. ബിന്ദു. സാമൂഹ്യനീതി വകുപ്പിന്റെ ആഭിമുഖ്യത്തിൽ കേരള സംസ്ഥാന ഭിന്നശേഷിക്കുടമ കോർപ്പറേഷൻ സംഘടിപ്പിച്ച ഭിന്നശേഷിക്കാർക്കുള്ള സൈഡ് വീൽ സ്കൂട്ടറിന്റെയും മറ്റ് ആനുകൂല്യങ്ങളുടെയും വിതരണ ഉദ്ഘാടനം

---

നിർവഹിക്കുകയായിരുന്നു മന്ത്രി. വിവിധ സഹായോപകരണങ്ങൾ സൗജന്യമായി നൽകുന്നതിലൂടെ ഭിന്നശേഷി വിഭാഗത്തിൽപ്പെട്ടവർക്ക് തടസരഹിത സാമൂഹിക ജീവിതം ഉറപ്പാക്കുന്നതിന് സംസ്ഥാന ഭിന്നശേഷിക്ഷേമ കോർപ്പറേഷൻ പ്രതിജ്ഞാബദ്ധമാണെന്നും മന്ത്രി പറഞ്ഞു.

\*\*\*\*\*

### സംസ്ഥാന കലോത്സവം തൃശ്ശൂർ(ഇൻട്രോ)

സംസ്ഥാന സ്കൂൾ കലോത്സവത്തിന് തൃശ്ശൂരിൽ നാളെ തിരിതെളിയും. തേക്കിൻകാട് മൈതാനിയിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും. ഈ മാസം 18 വരെ നീളുന്ന കലാമാമാങ്കത്തിൽ 25 വേദികളിലായി 15,000 ലേറെ പ്രതിഭകൾ മാറ്റുരയ്ക്കും. ഒരുക്കങ്ങൾ അവസാന ഘട്ടത്തിലാണ്.

കൂടുതൽ വിവരങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയിസ്)

\*\*\*\*\*

### കുടുംബാരോഗ്യ കേന്ദ്രങ്ങൾ

സംസ്ഥാനത്ത് 87 കുടുംബാരോഗ്യ കേന്ദ്രങ്ങൾ കൂടി പ്രവർത്തനസജ്ജമായതായി ആരോഗ്യ മന്ത്രി വീണാ ജോർജ്. ആകെ 750 പ്രാഥമികാരോഗ്യ കേന്ദ്രങ്ങളെയാണ് കുടുംബാരോഗ്യ കേന്ദ്രങ്ങളാക്കിയതെന്നും മന്ത്രി അറിയിച്ചു.

\*\*\*\*\*

### അപേക്ഷ ക്ഷണിക്കുന്നു

---

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറന്റോണ്ടന്റിനെ കരാർ അടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിക്കുന്നു. അപേക്ഷകർ ജില്ലാ ആസ്ഥാനത്ത് നിന്നും 10 കി.മീ ചുറ്റളവിൽ സ്ഥിരതാമസക്കാരായിരിക്കണം. കൂടുതൽ വിവരങ്ങൾക്ക് [www.newsonair.gov.in](http://www.newsonair.gov.in), [prasarbharati.gov.in/pbvacancies](http://prasarbharati.gov.in/pbvacancies) എന്നിവ സന്ദർശിക്കുക. അപേക്ഷകൾ സ്വീകരിക്കുന്ന അവസാന തീയതി ഈ മാസം 31.

\*\*\*\*\*

### ശബരിമല

മകരവിളക്കിനുള്ള തയ്യാറെടുപ്പുകൾ ശബരിമലയിൽ പൂർത്തിയായി. മകരസംക്രമപൂജ നാളെ വൈകുന്നേരം 3.08 നാണ്. ഭക്തജനലക്ഷങ്ങൾക്ക് ദർശനസായുജ്യമേകി, അയ്യപ്പവിഗ്രഹത്തിൽ തിരുവാഭരണം ചാർത്തിയുള്ള മഹാ ദീപാരാധന വൈകുന്നേരം 6.30 ന് നടക്കും. തുടർന്നാണ് മകരജ്യോതി ദർശനം.

കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ...

(ഫോൺ)

\*\*\*\*\*

### ബിജെപി - ജ്യോതി

ശബരിമലയിലെ സ്വർണ്ണക്കൊള്ളയിൽ പ്രതിഷേധിച്ച് ബിജെപി നാളെ സംസ്ഥാനത്തെ പതിനായിരം കേന്ദ്രങ്ങളിൽ ശബരിമല സംരക്ഷണ ജ്യോതി തെളിയിക്കും. ബി ജെ പി ഓഫീസുകളിലും

---

പൊതുസ്ഥലങ്ങളിലും വൈകിട്ട് 6 മണിക്ക് നടക്കുന്ന പരിപാടിയിൽ ലക്ഷക്കണക്കിന് പ്രവർത്തകർ അണിചേരുമെന്ന് പാർട്ടി നേതൃത്വം അറിയിച്ചു.

\*\*\*\*\*

### രാഹുൽ മാക്യൂട്ടത്തിൽ

ലൈംഗിക പീഡന കേസിൽ രാഹുൽ മാക്യൂട്ടത്തിൽ എംഎൽഎയെ മൂന്ന് ദിവസത്തെ എസ്.ഐ.റ്റി കസ്റ്റഡിയിൽ വിട്ട് തിരുവല്ല മജിസ്ട്രേറ്റ് കോടതി. ജാമ്യാപേക്ഷ കോടതി ഈ മാസം 16 ന് പരിഗണിക്കും.

\*\*\*\*\*

### ഐഷ്യാ പോറ്റി

CPI-M മുൻ എംഎൽഎ ഐഷ്യാ പോറ്റി കോൺഗ്രസിൽ ചേർന്നു. തിരുവനന്തപുരത്ത് കോൺഗ്രസിന്റെ രാഷ്ട്രകൽ സമരവേദിയിൽ വെച്ചാണ് ഐഷ്യാ പോറ്റി അംഗത്വം സ്വീകരിച്ചത്. കൊട്ടാരക്കരയിൽ നിന്ന് മൂന്ന് തവണ എംഎൽഎയായ ഐഷ്യാ പോറ്റി കഴിഞ്ഞ കുറെ നാളായി സിപിഐ എമ്മുമായി അകന്നുനിൽക്കുകയായിരുന്നു.

\*\*\*\*\*

### ലക്ഷദ്വീപം-പത്മനാഭസ്വാമി ക്ഷേത്രം(ഇൻട്രോ)-

തിരുവനന്തപുരം ശ്രീപത്മനാഭസ്വാമി ക്ഷേത്രത്തിലെ 56 ദിവസം നീണ്ട മുറ ജപത്തിന് സമാപനം കുറിച്ചു കൊണ്ടുള്ള ലക്ഷദ്വീപം നാളെ നടക്കും. നവംബർ 20 ന് ആരംഭിച്ച മുറജപ ചടങ്ങുകൾക്ക് ഒടുവിലാണ് ലക്ഷദ്വീപം തെളിയിക്കുന്നത്.

---

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയേക്കാട്.....

(വോയിസ്)

\*\*\*\*\*

**കെ.എസ്.ഇ.ബി ജാഗ്രത**

തിരുവനന്തപുരം തേമ്പാമുട്, താന്നിമുട്, നരുവാമുട്, പാമാംകോട്, തൃക്കണ്ണാപുരം, കുന്നപ്പുഴ എന്നീ പ്രദേശങ്ങളിലൂടെ തിരുമല, പുനക്കാമുകൾ, ബാലരാമപുരം എന്നീ സബ്സ്റ്റേഷനുകളുമായി ബന്ധിപ്പിക്കുന്ന 110 കെ.വി. പ്രസരണ ലൈനിലൂടെ വെള്ളിയാഴ്ച രാവിലെ 10 മണി മുതൽ ഏതു സമയവും വൈദ്യുതി പ്രവഹിപ്പിക്കുമെന്നതിനാൽ ടവറിൽ സ്റ്റർശിക്കുകയോ വളർത്തു മൃഗങ്ങളെ കെട്ടുകയോ ചെയ്യാൻ പാടില്ല എന്ന് കെ.എസ്.ഇ.ബി അറിയിച്ചു. ലൈനിൽ നിന്നും ടവറിൽ നിന്നും സുരക്ഷിതമായ അകലം പാലിച്ച് നിയമാനുസൃതമായി മാത്രമേ നിർമ്മാണ പ്രവർത്തനങ്ങൾ നടത്തുവാൻ പാടുള്ളുവെന്നും ലൈൻ കടന്നുപോകുന്ന പ്രദേശങ്ങളിലെ പൊതുജനങ്ങൾ ജാഗ്രത പാലിക്കണമെന്നും അധികൃതർ അറിയിച്ചു.

\*\*\*\*\*

**ശില്പശാല**

ആകാശവാണി തിരുവനന്തപുരം നിലയം ഗാനരചനാ ശില്പശാല സംഘടിപ്പിക്കുന്നു. തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിലുള്ളവർക്കാണ് അവസരം. ശില്പശാലയിൽ പങ്കെടുക്കാൻ താല്പര്യമുള്ളവർക്ക് ഈ മാസം 26 നകം ഓൺലൈൻ ആയി അപേക്ഷിക്കാവുന്നതാണ്.

---

തെരഞ്ഞെടുക്കപ്പെടുന്ന 30 പേർക്കാണ് ശില്പശാലയിൽ പ്രവേശനം.

\*\*\*\*\*

### വനിതാ പ്രീമിയർ ലീഗ്

വനിതാ പ്രീമിയർ ലീഗ് ട്വന്റി-20 ക്രിക്കറ്റിൽ, മുംബൈ ഇന്ത്യൻസ് ഇന്ന് ഗുജറാത്ത് ജയൻറ്സിനെ നേരിടും. മുംബൈ D .Y പാട്ടിൽ സ്റ്റേഡിയത്തിൽ രാത്രി 7.30 നാണ് മത്സരം.

\*

\*\*\*\*\*

\*\*\*\*\*

RNU TVPM